

~~jew tnejn kien jinjala' nkwiēt im-
habba li l-pajjiżi mhux dejjem jaqblu
li flushom jghaddu għal pajjiż ieħor.~~

~~Meta twieled Gesù fil-Lhudija, min
kien jahkem kellu ta' bil-fors jagħti~~

~~kas tal-Lhud tad-Dijaspora. Min
ghajrhom kien biss jahkem nofs im-
peru u mhux wieħed saħħ.~~

~~NORBERT ELLUL VINCENTI,
O.F.M.~~

KTIEB IL-GHERF

IL-KTIEB U L-IMPORTANZA TIEGHU

“Imma kif tbiddlet id-dinja!” Din l-espressjoni tista' tismagħha kullimkien. U veru li tbiddlet id-dinja. Tbiddlet f'kollox. F'dak li hu materjali sar progress kbir. Għandna l-ajruplani, karozzi bir-radam, kumditajiet kemm trid u wasalna nitilghu fil-qamar! Kulhadd jiekol, jilbes mill-aħjar u jiddeverti kemm jista'. Imma f'dak li jmiss lir-ruħ sar xi regress ukoll. Ix-xjuħ tagħna jgħidu li morna għall-aghār. Hawn il-moda li ma tantx tiġbdek lejn Alla. Issi b'divertimenti li jġieghluk tinsa l-hajja tar-ruħ. F'hafna t-twemmin naqas ġmieli, meta ma ghebx għal kollox. Il-qassisin, patrijiet u sorijiet qed jonqsu bil-minuti fid-dinja ta' zmienna.

Dan kollu minnu, imma mhux l-ewwel darba li ġara hekk fl-istorja tal-bniedem. Fl-aħħar mitt sena qabel ma ġie Kristu fid-dinja l-hajja kienet tixbah hafna lil dik ta' zmini-jietna, speċjalment fl-Eġittu. Kien hemm progress kbir: ma kienx hemm ajruplani u karozzi, imma kien hemm hwejjeġ oħra. U bħallum, il-bniedem kien għamel regress kbir spiritwali. Għax is-sbuhija tal-hajja materjali bdiet tnissieh il-hajja tar-ruħ. U hafna bdew jtilfu l-fidi, speċjalment fost il-Lhud li kellhom il-vera

fidi.

F'dak iż-żmien imbiegħed għex raġel tar-ruħ li, bhax-xjuħ tagħna, ma kienx soddisfatt bil-progress materjali u r-regress morali ta' zmienu. Dan il-bniedem tajjeb kien Lhudi mill-Eġittu u li kien joqgħod f'Lixandra fejn id-dinja kienet maqluba ftit jew wisq bħal tagħna. Ma nafux x'kien jismu dal-bniedem, imma nafu sewwa kif kien jahsibha. Immedita fuq il-għawġ ta' zmienu u lemaħ f'liema periklu kienu jinsabu hutu l-Lhud. Ta' raġel qaddis li kien ma zammx l-għerf spiritwali tiegħu għalih biss, imma niżżlu f'naqra ta' ktieb li għamel ġid kbir lil dawk kollha li qrawh. U dal-ktieb jista' jagħmel ġid kbir lilna wkoll jekk naqrawh tajjeb u niflu t-tagħlim sabiħ tiegħu.

IZ-ŻMIEN U L-ISKOP TA' KTIEB IL-GHERF

Ghedna li l-ktieb inkiteb għall-habta tas-sena 100 qabel Kristu minn raġel tajjeb li kien igħix f'Lixandra tal-Eġittu. Ghedna wkoll li dar-raġel kien Lhudi, imma kien jaf tajjeb il-Grieg u fuq il-kultura Griega (ellenistika) kemm għax din il-kultura kienet mifruxa mad-dinja ta' zmienu, u aktar għax Lixandra

ta' dak iż-żmien kienet miżghuda bil-Griegi. U, billi l-Lhud ta' Lixandra kienu kollha jafu bil-Grieg, dar-raġel kiteb bil-Grieg. Il-Grieg tal-kittieb ma kienx xi Grieg imfarrak, imma mill-isbah li wiehed jista' jaqra: dan jidher ċar mill-kteb stess li fih tant proprjetajiet partikolari tal-lingwa Griega li ma setax ikun traduzzjoni mil-Lhudi.

Iż-żmien li fih inkteb il-kteb kien żmien ta' kriżi morali u spiritwali ghal-Lhud twajba. Għaliex? L-ewwelnett għax f'Lixandra n-nies kienu ngħataw għat-tlellix tal-hajja. Il-flus ma kienx jonqsu. In-nisa bdew jaħsbu aktar fuq il-moda milli biex jagħtu 'l uliedhom ir-religjon vera. U meta n-nisa jkunu mtajrin, il-familja ma tistax tibqa' f'saħħitha u hienja. Għalhekk mal-flus u l-moda daħlu vizzji oħra, sewwa sew kif qed isir fi żmienna. U l-Lhud li kienu jgħixu hemm ma setghux ma jittehdux mill-mard morali ta' dawk li kienu jgħammru magħhom.

Barra minn hekk, Lixandra kienet mimlija b'għorrief Griegi u bil-kitba tagħhom li ftit jew wisq kienet pagana. Hafna Lhud bdew jisimghu u jaqraw dak kollu li jigi quddiemhom. Isma' llum u isma' għada, aqra llum u aqra għada, il-Lhud bdew jixorbu l-velenu tal-pagani mingħajr ma jridu.

Haġ'ohra. F'Lixandra kien hemm ukoll hafna religjonijiet diversi. Kien hemm bosta neguzjanti minn kull razza li marru hemm biex jagħmlu l-flus. U fid-djar tas-sinjuri kont tara skjavi, qaddejja u hbieb mill-Asja, mill-Ewropa u mill-Afrika. Dawn hadu magħhom hemm ir-religjon tagħhom. U mat-taħlit tar-razez beda t-taħlit tar-religjon. U meta jigri dan, il-mohh jithawwad u l-qalb

tithassar.

Dan kollu li għedna ma setax ma jhassarx hafna Lhud. Xi whud minnhom tilfu l-fidi għal kollox. Hafna saru materjalisti u ma bdewx jaħsbu hliet f'dil-hajja li tgħaddi. Oħrajn saru *wettiċi*: bdew jiddubitaw minn kollox. Il-kotra tal-Lhud saru berdin u ġew imkaxkrin mill-mewġa tal-materjalizmu ta' żmienhom. U ġara kif qed jigri fid-dinja tallum.

Imma fost il-hżiena u l-berdin dejjem issib xi nies ta' rieda tajba li ma jhallux lilhom infushom jitebbgħu mill-kruha tal-ħażen. U anke f'Lixandra ta' qabel Kristu dawn innies ta' rieda tajba ma naqsux. Fost dawn insibu l-awtur ta' Kteb il-Gherf li kiteb biex iwiddeb lil hutu Lhud u jqawwilhom qalbhom biex ighixu sewwa u ma jidhlux fl-imrar tal-pagani. L-iskop tal-kteb mela kien ta' ċanfira għall-hżiena u ta' faraġ għal dawk li riedu jgħixu tajjeb. Il-kteb ried juri f'liema nikel kienu l-hżiena ta' żmienu u għallem li Alla jjeqaf ma' dawk ta' qalb safja kif kien waqaf ma' l-antenati tal-Lhud meta harġu mill-Eġittu fi żmien Mosè, mijiet ta' snin qabel.

L-IMPORTANZA TAL-KTIEB

Kteb ta' dil-kwalità ma setax ma jigi'x magħruf u apprezzat minn hafna qarrejja. Kif sejr in naraw 'il quddiem, it-tagħlim tal-kteb hu tassew oriġinali (għalkemm mhux kollu, imma hafna minnu). U dat-tagħlim oriġinali fih libsa sabiħa, mhux mixhut kif gie gie. Fih dik li jsejthulha "simmetrija kwantitativa": għadd ta' vrus meqjusin tajjeb (*monostiċi*, *distiċi* u *tristiċi*); u fih ukoll is-simmetrija l-oħra li jgħidulha "kwalitativa": it-tagħlim huwa mqassam tajjeb u bilanċjat fiż-żewġ

taqsimiet tal-ktieb li fuqhom dalwaqt nikkellmu.

Minhabba f'dan li ghedna l-ewwel Insara kienu jghożzu ferm dan il-ktieb u kienu jaqrawh spiss fil-laqqhat tagħhom. Tant hu hekk li fil-lista tal-Kotba Mqaddsa ta' l-ewwel Insara dal-ktieb insibuh fost il-kotba tal-Ġdid Testament (ara l-*Framment Muratorjanu*): dan ma jfissirx li l-ewwel Insara kienu jahsbu li Ktieb il-Gherf inkiteb wara Kristu, imma jfisser li huma kienu tant jghożżuh li qegħduh fost il-kotba l-aktar għeżiež li kellhom.

SALAMUN U L-AWTUR TAL-KTIEB

Ghedna li l-awtur kien Lhudi minn Lixandra li ghex xi mitt sena qabel Kristu. Allura kif il-manuskritti tat-traduzzjoni Griega tat-Testment il-Qadim (LXX) jifthu l-ktieb b'dan it-titlu "L-Gherf ta' Salamun"? Kif nafu, Salamun ghex fuq id-900 sena qabel Kristu. Mela kif inqabblu dak li għedna ahna (li l-ktieb inkiteb xi mitt sena qabel Kristu) ma' dak li jghidulna l-manuskritti tat-traduzzjoni Griega (li l-awtur kien Salamun)?

Li l-awtur ma kienx Salamun hija haġa ċara. Mill-ktieb stess jidher ċar li l-original tal-ktieb kien bil-Grieg, u Salamun ma kienx jaf bil-Grieg. Barra minn hekk, il-ktieb fih idejat mehudin mill-filosofija Griega ta' ftit snin qabel Kristu, u fih ukoll kliem Griegi li kienu fl-użu f'dan l-istess żmien li semmejna; u Salamun ma setax ikun jaf b'dawn l-idejat u lanqas ma seta' juża dal-kliem.

Ir-raġuni li għaliha l-manuskritti Griegi jghidu li l-għerf li fih il-ktieb huwa ta' Salamun hija din: Salamun kien dejjem meqjus fil-moviment tal-

gherf Lhudi bhala l-patron u bhala l-għaref idejali. Għalhekk mela l-awtur inheba wara d-dell ta' Salamun u l-qarrejja tal-ktieb harsu lejn l-għerf tal-ktieb bhala l-għerf ta' Salamun. Dan jiġi kkonfermat minn dak li jghidilna l-*Framment Muratorjanu*: "Ktieb il-Gherf miktub mill-hbieb ta' Salamun ad unur tiegħu". Dawn il-hbieb ma kenux nies li ghexu fi żmien Salamun, imma kienu d-dixxipli mbeġhda ta' Salamun. Mela kien wiehed li kiteb dal-ktieb (ħabib), jew hafna (ħbieb)? L-istil tal-ktieb juri id waħda, mela kien wiehed. Kien wiehed li gabar l-għerf kollu ta' shabu fil-moviment tal-għorrief ta' żmieni li dawn kienu d-dixxipli mbeġhda tal-kbir patron tal-għerf Lhudi, Salamun.

IT-TAQSIM U L-GHAMLA LETTERARJA TAL-KTIEB

Il-ktieb fih żewġ taqsimiet ewlenin: a) L-ewwel taqsima (minn kap 1 sa kap 10) hija f'ghamla ta' priedka popolari, imfassla fuq it-taħditiet li kienu jagħmlu bejniethom l-għorrief Stojci. Xi daqqiet fiha poezija mill-isbaħ (bhal fil-kapitli il-5, u 9), xi daqqiet le. Billi d'il-"priedka" hija artificjali hafna, jidher ċar li hadd qatt ma ppriedkha, imma giet imniżżla fil-kitba biss.

Dit-taħdita popolari tiftaħ, tissokta u tagħlaq b'tifhir kbir lill-għerf u ġġib lill-għaref sultan Salamun bhala x-xbieha tal-veru għaref. Fiha hafna tagħlimiet li fuqhom sejr inthaddu 'l quddiem.

b) It-tieni taqsima (minn kap 11 sa kap 19) hija f'ghamla ta' omelija. Dil-bieċa wkoll fiha xi kapitli mimlijin b'poezija mill-isbaħ (kapitli 11-12, u 'l hawn u 'l hemm fil-kapitli 13-19). Din l-omelija, bhall-priedka

ta' qabilha, qatt ma giet ippriedkata lill-poplu.

Hawn il-kittieb ifakkar fil-mirakli li ghamel Alla mal-poplu tieghu wara l-harga mill-Egittu u l-ghan taghha hu li n-nies ta' zmien il-kittieb ma kellhomx ghalfejn jaqtghu qalbhom mill-kobor u l-imhabba t'Alla lejhom u lejn uliedhom.

IT-TAGHLIM TAL-KTIEB

Il-ktieb fih hafna taghlim sabih. It-taghlim ewlieni huwa dan li g'ej: a) Il-bniedem gust isib il-premju tieghu wara dil-hajja fil-ghaqda tieghu mal-Hallieq (l-ewwel taqsima). L-ghaqda m'Alla wara l-mewt hija d-destin ewlieni tal-bniedem. Hawn ghall-ewwel darba fl-Antik Testament insibu taghlim car u zviluppat fuq l-immortatiffa tar-ruh u fuq id-destin etern taghha. Il-kittieb ha dat-taghlim (bid-dawl t'Alla) minn xi bicciet ohra tat-Testment il-Qadim, speċjalment minn xi Salmi (Salmi 16:9-11; 49:16; 73:23-24), fejn (dat-taghlim) kienu ghadu mudlam. Hafna ghorrief jahsbu li f'dat-taghlim l-awtur g'e mghejjun ukoll mid-duttrina tal-ghorrief Griegi fuq il-g'sem u r-ruh; u dan jista' jkun ukoll.

b) L-Gherf t'Alla jidher ukoll bhala *persuna fil-holqien* (1:4). Dan l-gherf qiegheed imexxi d-dinja (7:22-8:1), idahhal il-bniedem fil-misteri t'Alla (8:4) u jghallem il-bniedem il-virtujiet kardinali (8:7). Meta l-awtur

jithaddet fuq dan l-gherf huwa jifhem l-Ispirtu t'Alla u (minghajr ma jaf) ihejji l-bniedem biex jaghraf it-taghlim tal-Gdid Testament fuq it-Trinita' Mqaddsa.

c) Il-bniedem jista' jkun gharef ukoll bl-istudju tal-hajja ta' madwaru (7:17-20), imma l-veru gherf hija l-hajja qaddisa li tmexxina lejn il-hajja ta' dejjem. L-gherf tal-hajja qaddisa huwa rigal li jigi moghti lilna minn Alla u huwa energija kbira (mhux biss idejal ta' hajja) li jehtieg li nhaddmuha u nhalluha tikber u taghmel il-frott taghha.

d) Il-bniedem ghandu jittama f'Alla (it-tieni taqsima) ghax Alla huwa dejjem prezenti fil-grajjiet tal-istorja tal-bniedem u, bhala ma ghamel meta heles il-Lhud mill-jasar ta' l-Egittu, hekk Hu dejjem lest biex jieqaf mal-bniedem.

GHELUQ

Kif stajt tara, dan huwa wiehed mill-isbah kotba tal-Bibbja ghax fih taghlim li jiswa hafna ghall-hajja li llum qeghdin nghixu fiha. Aghmel hiltak li taqra bil-mod dal-ktieb, ixtarr it-taghlim tieghu u qis li taghmel dak li taqra fih waqt li, bl-ezempji tajba tieghek, thajjar lil haddiehor biex jimxi wara dar-raġel qaddis Lhudi.

P. GUIDO SCHEMBRI,
O.F.M.

WIRE F'JUM IL-GUDIZZJU

Tbati bl-ugigh ta' ras? Imma fil-jum tal-gudizzju ma tridx thossu jekk trid tmur is-sema. Il-Musulmani jghidu li f'dak il-jum fuq il-wied ta' Gosafat jintrabat wire bejn wahda mill-kolonni tal-Moskea ta' Omar, li fuqha jpoġġi Mawmettu u l-quccata tal-muntanja taz-Zebbug fejn joqghod Gesu. Il-bnedmin kollha jridu jghaddu minn naha ghal ohra tal-wied minn fuq dan il-wire. It-tajbin, mghejjuna mill-angli, jghaddu f'hemza ta' ghajn, fil-waqt il-hziena jaqghu gol-abissi.